

کشمیری تہذیب پر وسط ایشیائی و ایرانی تہذیبوں کے اثرات

ڈاکٹر سید علی رضا ☆

Abstract:

Kashmir is famous for its richness of beauty, culture and traditions. It maintained close relations with different parts of Central Asia and Iran since ancient times. In 13th century, Kashmir became the magnetic attraction for the Muslim missionaries, Sufis, Saints and Ulemas (Muslim theologians) from Central Asia and Iran, who preached the message of Islam in the region. Mostly they comprised men from all walks of life to introduce Central Asian and Iranian skills and technologies as well. Hazrat Shah Nemat Ullah Kirmani, Hazrat Bulbul Shah and Hazrat Syed Ali Hamdani, the learned saints from Central Asia and Iran visited Kashmir in the 13th and 14th century for the purpose of preaching of Islam in Kashmir and brought with them several disciples, some of whom were said to be skilled craftsmen. These disciples also brought with them their own life style, language, dress pattern, food habits etc that got disseminated among the people of Kashmir. The influx was such that it was feared then that all these new cultural waves shall engulf the inhabitants, which subsequently did happen. As a result of such close relations, the culture of Kashmir show exuberant influences of Central Asia and Iran.

ریاست جموں و کشمیر برصغیر پاک و ہند کے سر کے تاج کی مانند دنیا کے نقشے پر موجود ہے۔

اگر اس خط کی تاریخ پر نظر دوڑائی جائے تو پچھے چلتا ہے کہ یہ خط جنت نظیر ہزاروں سال کی

☆ استثنت پروفیسر، شعبہ کشمیریات، اور نیشنل کالج، جامعہ غناب، لاہور۔

تاریخ میں اپنے اندر متعدد تہذیب کو سمئے ہوئے ہے۔ ماضی میں اس خطہ سر زمین کی سرحدیں اس قدر وسیع رہیں کہ یہ خطہ کسی زمانے میں پانچ پر، گلکتہ، گجرات تک پھیلا ہوا تھا اور دوسری طرف بخارا، خوارزم اور سارے تر کستان تک وسیع تھا۔ لیکن ان سارے تواریخی ادوار میں اس خطہ ارضی میں آنا جانا، لین دین، تجارت اور تہذیبی تعلقات برصغیر پاک و ہند کی نسبت وسط ایشیائی ریاستوں و ممالک سے زیادہ مربوط تھے^(۱)۔

کشمیر کے وسط ایشیاء کے ممالک کے ساتھ زمانہ قدیم سے ہی اچھے تعلقات رہے جن میں خصوصاً سرقد، بخارا، عاشق آباد، کاشغر، ختن اور کرغستان کے علاقوں میں خطہ کشمیر سے قافلوں کی آمد و رفت ہوتی رہی۔ یہی وجہ تھی کہ کشمیر کی تہذیب پر ان علاقوں کی ثقافت کے گھرے اثرات مرتب ہوتے رہے۔ کشمیر کے معاشرے اور سماج پر وسط ایشیاء کی تہذیب و فتوحات اپنے اثرات مرتب کرتی رہی۔ چونکہ کشمیر جغرافیائی طور پر بھی وسط ایشیاء کے نزدیک واقع ہے جس کی وجہ سے کشمیری سماج نے بہت جلد اس کے اثرات کو قبول کیا^(۲)۔ کشمیر میں ورود اسلام سے قبل بھی انہی ممالک سے متواتر اس خطہ جنت نظر کے مراسم رہے۔ زبان، ادب و ثقافت کے حوالے سے کافی اثرات ایک دوسرے پر مرتب کرتے رہے۔ چونکہ ورود اسلام سے قبل اس خطہ زمین پر منسکرت زبان بولی جاتی تھی جو ہندوؤں کی قدیم زبان تھی۔ اس دور میں بھی کشمیری ہندوؤں نے اپنی زبان کے ساتھ ساتھ اپنے ادب کو ان وسط ایشیائی ممالک میں لیجا کر وسعت بخشی اور نہ صرف دہاں کی تہذیب پر اثرات مرتب کرتے رہے۔ بلکہ اپنی ثقافت پر بھی دہاں کے اثرات کی چھاپ چڑھاتے رہے۔ پی این کے باہمی لکھتے ہیں:

Kashmiris carried their language and literature to different cities of Central Asia which later on also became important seats of learning Kashmiri settlements, as mentioned before, were established in Kucha, Khotan, Kashgar, Yarkand etc. and whatever influences travelled to these cities from the Valley at different times found a ready and warm reception at the hands of these settlers.⁽³⁾

اسلام کی اشاعت سے قبل سے ہی اس خطہ ارض کو تجارتی اعتبار سے بھی اہم حیثیت حاصل رہی۔ خاص طور پر ہندوؤں اور بدھوؤں کے عہد میں یہ خطہ پوری دنیا میں اپنی منفرد حیثیت و مقام کا مالک بنا۔ ہندوستان اور وسط ایشیا سے بہت سے لوگ تجارت کی غرض سے یہاں آتے جاتے رہے، علاوہ ازیں دوسرے کارہائے زندگی میں بھی ایک دوسرے پر کمل تعاون کر کے ثبت اثرات یہاں کے معاشرہ پر ثابت کرتے رہے۔ باہمی دوبارہ لکھتے ہیں:

Ancient Kashmir had far flung political and cultural contacts with distant corners of India, with Central Asia and Tibet and with China. Under Asoka and later Kaniska Kashmir became part of vast empires and being geographically situated at a central and strategic position in Asia, it became the meeting place of caravans from the plains of India and from distant cities in Central Asia.⁽⁴⁾

ہندو عہد میں خاص طور پر راجا لالاتادت نے نہ صرف کشمیر کی سرحدوں کو وسعت بخشی بلکہ وسط ایشیائی ممالک سے بہت سے لوگوں کو یہاں لا کر آباد بھی کیا تاکہ وہ اپنے ہنر کی بدولت یہاں کی عوام کو چکا سکیں۔ اس طرح بھی کشمیر میں وسط ایشیائی ثقافت کے اثرات کشمیری معاشرہ پر مرتب ہوئے۔ اس بارے میں یا سر محمد بابا لکھتے ہیں:

Lalitaditya, who ruled from 724 to 760 A.D, was one among the great Hindu Ruler that Kashmir has produced. He was mighty warrior whose exploits ranged from Bengal in the east to Central Asia deserts in the north. From the conquered territories he brought riches and talent to enhance the beauty and glory of his native land.⁽⁵⁾

کشمیر صدیوں سے تجارتی اعتبار سے اہم مرکز رہا ہے جہاں دوسرے ممالک کے لوگ پڑاؤ کرتے تھے اور اپنے اپنے نظریات اور ثقافت کا پرچار بھی۔ یہی وجہ تھی کہ یہاں ماضی میں ہندو، بدھ و شومت وغیرہ کے پرچارکوں نے اپنی اپنی ثقافت و تہذیب کو پروان چڑھایا۔ الیف ایم حسین

اس بارے میں لکھتے ہیں:

Kashmir has been for centuries, the fountain head of art and culture in the East. Being at cross-roads of ancient caravan routes in Central Asia, Kashmir has been the meeting point of various cultures such as Semitic, the Greek, the Buddhist, the Shaivist and the Muslims. The distinctive feature of Kashmir is that all these cultures are not merely stages of past history, but are living co-existent forces.⁽⁶⁾

کشمیر میں ورودِ اسلام سے قبل ہی وسط ایشیا سے باہمی روابط و تعلقات قائم رہے جس کی بدولت اس خطے جنت نظیر پر وہاں کی تہذیب کے گھرے اثرات بھی مرتب ہوئے۔ جس طرح قبل از اسلام بدھ مت کا پرچار و سط ایشیا تک براستہ کشمیر ممکن ہوا اسی طرح تیر ہویں صدی عیسوی میں اسلام کا پرچار بھی کشمیر میں وسط ایشیا کے مسلمانوں کی بدولت ہوا۔ ان مسلمانان ترکستان کے بانی حضرت شاہ نعمت اللہ کرمائیؒ تھے جن کے ساتھ لگ بھگ ایک سو سے زائد ازبک، تاجک و ترکمانی مرید تھے۔ اگرچہ وہ خود تو کشمیر میں بہت تھوڑا عرصہ تک قیام پذیر ہے مگر ان کے مریدوں نے کشمیر کے پہاڑی علاقوں میں شب و روز دین اسلام کی تبلیغ کو جاری رکھا۔ انہی مریدوں میں ایک حضرت شرف الدین عبدالرحمٰن عرف بلبل شاہؒ بھی شامل تھے جنہوں نے سب سے پہلے کشمیر کے بادشاہ کو دین اسلام سے روشناس کرایا اور ایک نو مسلم کشمیری معاشرہ کی بنیاد رکھوائی⁽⁷⁾۔ چونکہ یہ دور ایک نو زائیدہ مسلم دور تھا اور پورا کشمیری معاشرہ اپنے رسوم و رواج کے حوالے سے غیر مسلم معاشرے سے رنگا ہوا تھا بادشاہ وقت کی تقیید میں ہزاروں ہندو دائرہ اسلام میں تو آچکے تھے مگر ان میں اسلامی روح کا سچا جذبہ ناپید تھا اور ۹۹ فیصد مسلمان اسلام کی بنیادی تعلیمات سے اور اسکے فلسفہ حیات سے ناواقف تھے۔ لہذا انگلی اس کی کو دور کرنے کیلئے خداوند کریم نے ایران کی سر زمین سے ایک عظیم مصلح کی حیثیت سے ایک اور مبلغ دین جناب سید میر علی ہمدانیؒ کو اس جنت ارض میں بھیجا جنہوں نے اپنے دورہ کشمیر کے دوران اسلامی عقائد و تعلیمات کے پرچار اور علم کے فندان کو شدت سے محسوں کیا چنانچہ اسکے سد باب کیلئے اپنی تحریک کو منظم کیا⁽⁸⁾۔ اس طرح ان بزرگان

دین کی بدولت خطۂ کشمیر میں اسلام کی تبلیغ کے علاوہ ان اقتصادی و معاشری قدزوں کا بھی پرچار ہوا جن میں وسط ایشیائی و ایرانی عظمتیں اور وقار بر ابر شامل تھا۔

ایران سے تعلق رکھنے والے عظیم مبلغ دین حضرت امیر کبیر سید علی ہمدانی^(۹) کے ساتھ تقریباً سات سو کے قریب درویش کشمیر میں وارد ہوئے جن میں سے ایک بھی تارک الدنیا نہ تھا۔ یہ لوگ کھیتی باڑی اور محنت مزدوری و مشقت کے علاوہ صنعت و حرفت میں بھی دسترس رکھتے تھے۔ چنانچہ کشمیر میں صنعت و حرفت کو انہی لوگوں نے فروغ دیا۔ یہ لوگ خود ہاتھ کی کمائی سے اپنی روزی پیدا کرتے اور جو لوگ ان کے مرید اور ماننے والے تھے ان کو بھی ان فنون سے بہرہ ور کرتے جاتے تھے۔ اسی وجہ سے کشمیر میں زراعت کے بعد صنعت و حرفت نے معیشت کا دوسرا درجہ حاصل کیا^(۱۰) اور ان فنون کے ساتھ تجارت کو بھی فروغ حاصل ہوا اور یوں کشمیریوں کیلئے نہ صرف ہندوستان بلکہ ایران، افغانستان اور دوسری اسلامی ریاستوں و ممالک کے دروازے کھل لگئے اور جب حکومتی اقتدار بھی مسلمانوں کے ہاتھ آیا تو ان پاتوں کو اور بھی فروغ ملا۔ اس طرح معاشرہ کے اس شعبہ میں ہم رنگی دیکسانیت آئی کہ ایک طرف لوگوں میں ہمدردی اور یگانگت کا جذبہ پیدا ہوا اور دوسری طرف زراعت، صنعت و حرفت اور تجارت بھی ان کے ذرائع معیشت میں داخل ہو گئے۔ اس دور میں صنعت و حرفت سے حقیقتاً کشمیری عوام کا ذریعہ روزگار زیادہ وابستہ رہا۔ لیکن حقیقت اپنی جگہ موجود ہے کہ کشمیر اپنی تمام تر مشہور عالم صنعت و حرفت کیلئے وسط ایشیا کے دوسرے ہمسایہ ممالک کا ہمیشہ مرحون منت رہا^(۱۱)۔ خطہ کشمیر میں اسلام کی شمع فروزاں ہونے کے بعد یہاں کے باشندوں نے اسلامی تہذیب و ثقافت کے کثیر احتجاجی پہلوؤں کو بھی اپنانا شروع کیا اور باقاعدہ انداز میں ایک متعدد معاشرہ کی بنیاد رکھی۔ اس دوران بہت سے کشمیری سکالرز نے نہ صرف کشمیر میں رہ کر ان بزرگان دین سے اسلامی علم و فنون پیکھے بلکہ وہ دیگر تعلیمات جن میں عربی زبان، گرامر، فلسفہ، تاریخ، فارسی زبان و فارسی ادب کے حصول کیلئے ان ممالک کا رخ بھی کیا جہاں سے علماء اکرم یہاں تشریف لا کر کشمیری معاشرہ کو اسلامی رنگوں سے مزین کر رہے تھے۔ باہمی لکھتے ہیں:

Whereas, Islam was carried to Kashmir by Sufi and

Sayyid missionaries from Central Asia. Many famous scholars from Kashmir went to that region to acquire

mastery of Islamic Jurisprudence, Arabic Grammer, Rhetoric, Logic, Philosophy, History, Arabic and Persian Literature. The famous madrasas at Samarkand and Bukhara had on their rolls some of the outstanding scholars from Kashmir.⁽¹²⁾

ان مبلغین اسلام کی آمد سے کشمیر میں دین اسلام کی شع روشن ہوئی اور ایک منظم اسلامی معاشرہ کا احیاء عمل میں آیا جس میں چار سو اسلامی رنگوں سے مزین قوس قزانے نہ صرف یہاں کے باشندوں کی چال ڈھال ورنہ انہن کو اسلامی اصولوں سے ہم آہنگ کیا بلکہ ان روحانی اقدار کی بھی صحیح اسلامی انداز میں آبیاری کی۔ حضرت سید علی ہمدانی[ؒ] نے اپنے مریدوں کے ہمراہ کشمیر تشریف لا کر یہاں کے باشندوں کو اسلامی طرز زندگی اپنانے کا شعور بھی بخشنا۔ ان کے لباس کو غیر مسلموں کے لباس سے علیحدہ شناخت دی۔ آپ[ؒ] اور آپ[ؒ] کے مریدوں کے دیکھا دیکھی کشمیری لوگوں نے بھی سادات ایران کی طرح فغل اور عمامے پہننا شروع کئے۔ آپ[ؒ] نے کشمیری معاشرے اور روزمرہ کی زندگی کا گہرا جائزہ لینے کے بعد ان تمام بدعتات، بدر سمات اور غیر شرعی کاموں کو روکنے کا حکم دیا جو ہندوؤں کے دیکھا دیکھی مسلمانوں نے بھی اپنارکھے تھے۔ کشمیری بادشاہ تو مسلمان تھا مگر اسلام کا تعزیری نظام راجح نہ تھا۔ آپ[ؒ] نے اپنے علماء اکرام کی مدد سے اسلامی تعزیرات مرتب کروائیں اور ان کا نفاذ عمل میں لایا۔ اُس کے مطابق چور اور قاتلوں کو وہی سزا میں دی جانے لگیں جو اسلام کے مطابق تھیں۔ آپ[ؒ] نے کشمیری معاشرے کے تمام پہلوؤں کی تطبییر اپنی نگرانی میں کرائی اور تمام عدالتوں میں اپنے ساتھی علماء کو بطور قاضی مقرر کرایا۔ تاکہ مسلمانوں کے مقدمات کے فیصلے قرآن و سنت کی روشنی میں ہوں⁽¹³⁾۔ اسلامی قوانین کے نفاذ کے ساتھ ساتھ حضرت شاہ ہمدان[ؒ] نے کشمیر کے تاجریوں و صنعت کاروں میں یہ جذبہ پیدا کیا کہ وہ گران فروشی نہ کریں اور تجارت کو اسلامی اصولوں کے مطابق چلا کیں۔ انہوں نے بڑے بڑے زمینداروں اور جا گیرداروں میں تحریک کی کہ وہ مساوات محمدی پر عمل کرتے ہوئے تمام ارضیات اپنے اپنے کاشتکاروں میں تقسیم کر دیں تاکہ کشمیر میں معاشی ناہمواری باقی نہ رہے۔ علاوہ ازیں آپ[ؒ] کی آمد سے یہاں اسلام کا نظام عشرہ کوہ نافذ ہوا جس سے غرباء و مساکین کی سرکاری طور پر

مد کا سلسلہ شروع ہوا جو اس سے پیشتر نہ تھا۔

ایرانی صوفیائے اکرام کی بدولت خطہ کشمیر میں ایرانی تہذیب کی جھلک نمایاں ہوئی۔ آپ^{۱۴} کے ساتھ جو علماء اکرام تشریف لائے ان میں خطیب، مفسر، محدث، فقہاء اور حافظ اکرام بھی شامل تھے علاوہ ازیں خطاط اور ماہرین تعلیم بھی ہمراہ تھے۔ آپ^{۱۵} نے ہر فرد کی الہیت اور رُتبے کے مطابق اسے خدمت تفویض کی۔ جس قدر فقہاء حضرات تھے انہیں بڑی بڑی درسگاہوں میں معین کیا تاکہ اس خطہ ارض میں پڑھے لکھے مسلمان نوجوان تیار کئے جاسکیں۔ (۱۶) علم و ادب کی ترقی کیلئے مدرسہ ستم قائم کیا گیا جس کی بنیاد گلستان و بوستان جیسے طرز تعلیم پر تھی۔ فارسی زبان کورانج کیا گیا علاوہ ازیں درس قرآن کا عمل شروع کیا اور فلسفہ، طب، قانون وغیرہ کی تعلیم کو عام کیا گیا (۱۷)۔

ان صوفیائے اکرام کی کشمیر آمد سے جہاں یہاں کی بودوباش پر گھرے اثرات مرتب ہوئے دہاں خوردونوش کے طور طریقوں میں بھی کافی تبدیلیاں مرتب ہوئیں۔ قہوہ، نمکین چائے، لوسر (ایک خاص قسم کا نان) باقر خانی، کلچے وغیرہ کو رواج دیا گیا (۱۸)۔ اور یوں رفتہ رفتہ کشمیری دستخوان اپنے لوازمات کے اعتبار سے پوری دنیا میں منفرد مقام حاصل کرتا چلا گیا۔

ہندو چونکہ اپنے مذہبی رسوم کی وجہ سے وجہ سے زیادہ تر گھاس پات پر گزارہ کرتے تھے۔ لیکن اسلام اور ایرانی اثر میں کشمیر دنیا کا سب سے بڑا گوشت خور ملک بن گیا۔ یہاں کے ہندو اور مسلمان برابر گوشت کھانے لگے اور اسکی تیاری میں وہی طریقے استعمال کئے جاتے جو ایران اور وسط ایشیائی ممالک میں رائج تھے۔ برتوں کی ساخت اور اقسام بھی ایرانی طرز پر تھیں۔ یہی حال تعمیرات کا بھی رہا (۱۹)۔

ایرانی سادات بالخصوص حضرت امیر کبیر سید علی ہمدانی ”حقیقت میں یہاں کے نو مسلم معاشرے کو تقویت دی اور اسکے ساتھ عبادت خداوند کریم کی غرض سے دین اسلام کی رو سے اور ادو و ظائف کے انمول تحفوں سے بھی نوازا، چونکہ یہ وہ دور تھا جب اسلام کی کرنیں فرزندان و دختران کشمیر کے وجود کو اپنی نورانیت سے روشن کر رہی تھیں اور ہندو معاشرے سے نو مسلم معاشرے کے احیاء کی طرف سفر کا آغاز تھا لہذا زیادہ تر لوگ عقیدہ و عبادت کے اعتبار سے دین اسلام کے بنیادی اصولوں و طریقوں سے بے خبر تھے تو اس وقت آپ^{۲۰} نے مسلمانوں کو عقیدہ کی پنجگانی کے

ساتھ ساتھ عباداتِ خداوند کریم بجالانے کے طور طریقوں سے بھی آگاہ کیا۔

آپ نے حقیقی معنوں میں کشمیری عوام کے ساتھ ساتھ سلاطین کشمیر کو اسلامی ضابطہ حیات سے آراستہ کیا۔ انہیں سلاطین کشمیر میں سلطان زین العابدین بڈشاہ بھی گزر جس کی انتہک کاوشوں سے کشمیر نہ صرف اسلامی قلعہ بنا بلکہ اس کے تعلقات دوسرے ممالک سے قائم ہوئے اور ملک میں ترقی و خوشحالی کے دروازے کھلتا شروع ہوئے۔ بڈشاہ کے عہد کشمیر کی تاریخ میں ”عہد زریں“ کے نام سے جانا جاتا ہے بڈشاہ بذاتِ خود علم و ادب سے انتہائی شغف رکھتا تھا۔ اس کے دور میں دوسرے ممالک سے علماء و فضلاء کی کثیر تعداد کشمیر میں وارد ہوئی جو اس سے پہلے کشمیر کی تاریخ میں نظر نہیں آتی (۱۸)۔ اس عظیم بادشاہ نے ترقی کے جو دروازے اہل کشمیر کے لئے کھولے وہ اس سے پیشتر کبھی نہ کھلے تھے۔ بہت سے کارگروں کو ایران اور دوسرے ہمسایہ ممالک سے کشمیر لا یا گیا جنہوں نے صنعت و حرفت کے شعبوں کو ترقی کی منزلوں سے ہمکنار کیا۔ علاوہ ازیں ایرانی موسیقی کو بھی متعارف کروایا گیا۔ مٹا جبیل خراسانی اور مٹا سعودی خراسانی جیسے نامور موسیقاروں کی وساطت سے ایرانی موسیقی کی ترویج کی، تصوف، سماع اور موسیقی اختلافات کے باوجود ہم آہنگ رکھتے ہیں اسی ہم آہنگ کی بدولت صوفیاء اکرام نے غیر موفق گوش گزار اصداؤں کی جگہ موفق موسیقی کو روایج دیا اسی علم و دوست بادشاہ نے سرقدس سے خطاطوں کو بھی کشمیر مدعو کیا اور ان کے فن کی سرپرستی فرمائی۔ کشمیریوں کے لکھتے ہوئے مخطوطات آج بھی اس بات کی دلیل ہیں کہ ان میں اور ایرانیوں کے نوشتہ مخطوطات میں کوئی مغارت نہیں پائی جاتی، ابریشم سازی، باغبانی اور شجر کاری کا مطالعہ بھی وادی کشمیر اور سرقد، بخارانیز و سط ایشیا کے دیگر ممالک سے مماثلت کا عکاس ہے (۱۹)۔

غرضیکہ بڈشاہ کے عہد زریں میں اس خطہ دل نشیں پر بیرونی تہذیبوں کے اثرات متواتر اس نوزائدہ مسلم تہذیب پر مرتب ہوتے رہے۔ ہر دورِ حقیقت میں کشمیری ثقافت کی ترقی کا دور ثابت ہوا۔ اس دور میں کشمیر کے تعلقات دیگر ممالک جن میں روم، مصر، سعودی عرب وغیرہ سے بھی استوار ہوئے۔ مغربی ہمالیائی سلسلہ ہائے کوہ، کوہستان قراقروم اور ہندوکش کے سریفلک پہاڑی سلسلے کشمیر اور وسط ایشیا کی ریاستوں کے درمیان تجارتی روابط میں حائل نہ ہو سکے بلکہ وقت کے ساتھ ساتھ ان تعلقات میں مزید پختگی آتی چلی گئی اور تجارتی قافلوں کی آمد و رفت کا سلسلہ ان

روابط کو مزید مضبوطی دیتے ہوئے ان خطوط کی عوام کے درمیان ثقافتی رشتہوں کی عظمت و رفتت کا بھی سبب بنتے رہے۔ اس طرح وہاں کی معاشرت میں بھی تبدیلیاں مرتب ہونا شروع ہوئیں۔ غرض یہ کہ کشمیری معاشرہ کے ہر پہلو پر وسط ایشیائی و ایرانی اثرات نمایاں ہوئے۔ جس کی وجہ سے یہ خطہ پوری دنیا کے سامنے 'ایران صیغہ' بن کے اُبھرا (۲۰)۔ اور اس طرح کشمیری ثقافت پر اسلامی معاشرت کے اثرات کی گرفت مضبوط ہوتی چلی گئی۔ الغرض چودھویں، پندرہویں اور سولہویں صدی عیسوی کے دوران سلاطین کشمیر کے عہد میں کشمیر کے وسط ایشیا و ایران کے ساتھ برابری کی سطح پر نہایت گہرے سیاسی، ثقافتی اور تجارتی روابط استوار ہوئے (۲۱) مگر سولہویں صدی عیسوی کے آخر میں جب کشمیر مغل سلطنت کا صوبہ قرار دیا گیا تو اپنی آزادی سے محروم ہوا اور پھر خطہ کشمیر کی کامیابیوں، کامرانیوں اور ترقیوں پر منی تاریخ کا باب بند ہو کر کرب و آزمائش کا دور شروع ہوا جس سے اس خطے کے خارجی تعلقات کو جو پہلے اچھی بنیادوں پر استوار تھے ان کو شدید دھکا لگا۔ مغلوں کے بعد افغان اور سکھوں نے اس خطے میں اور اسکے باسیوں کو آن لیا۔ چونکہ یہ تینوں قومیں غیر کشمیری تھیں اسلئے انہوں نے کشمیر اور کشمیریوں کو نظر انداز کر کے اپنی مہمات کو تکمیل دینے کو ترجیح دی۔ اسی طرح پڑوی ممالک کے ساتھ تعلقات قائم کرنے کا اختیار کشمیریوں کے پاس نہ رہا جس کی وجہ سے خارجی تعلقات میں خاطر خواہ بہتری نہ آسکی (۲۲)۔

سکھوں کے بعد جوں کے ڈوگرے کشمیر پر اپنا اقتدار جانے میں کامیاب ہوئے تو پھر انہوں نے مقامی ریاستی باشندے ہونے کی بناء پر ریاست کی سیاسی حیثیت مستحکم کرنے اور پڑوں کے تمام ممالک بالخصوص روی ترکستان، چین و دیگر ریاستوں کے ساتھ تجارتی تعلقات کو فروغ دینے میں دلچسپی لی (۲۳) اور طویل عرصہ کے بعد از سرنو ہمسایہ ممالک سے تعلقات قائم و بحال کرنے میں بالآخر کامیاب ہوئے۔



حوالہ جات

- (۱) نصرت شار: مضمون و مطلب ایشیاء اور کشمیر کے روابط شامل درجہ بندگر مال، مدیر ڈاکٹر محمد یوسف بخاری، شعبہ کشمیر یات، یونیورسٹی اور بنیل کانج، جلد ۱۹۹۹ء، ص ۳۹
- (۲) ایضاً، ص ۳۹
- 3) Bamazai, P.N.K., Kashmir and Central Asia, Book Traders, Lahore. 1995, Page-147.
- 4) Bamazai, P.N.K. Cultural and Political History of Kashmir, Vol-I, Gulshan Books, Srinagar, 2007, Page-252.
- 5) Baba, Yasir Muhammad, My Land My People, Gulshan Books, Srinagar, 2007, Page-34.
- 6) Hassnain, F.M., Heritage of Kashmir, Gulshan Publishers, Srinagar, 2007, Page-43.
- (۷) بخاری، نصرت شار: مضمون و مطلب ایشیاء اور کشمیر کے روابط، بندگر مال مذکور، ص ۴۰
- (۸) آزاد، سید محمود، تذکرہ اولیائے کشمیر، نظامت اوقاف، آزاد کشمیر، مظفر آباد، ۱۹۹۳ء، ص ۱۵
- (۹) کشفی، غلام احمد، میر، کشمیر ہمارا ہے، دین محمدی پرنس، لاہور، ۱۹۶۵ء، ص ۵۷
- (۱۰) ایضاً، ص ۵۸
- (۱۱) میر، جی۔ ایم، کوہستان قراقم سے بحر قزوین تک، مکتبہ داستان، لاہور، ۱۹۹۶ء، ص ۱۸
- 12) Bamazai, P.N.K., Kashmir and Central Asia, Book Traders, Lahore, 1995, Page-217
- (۱۲) آزاد، سید محمود، تذکرہ اولیائے کشمیر، ص ۲۲
- (۱۳) ایضاً، ص ۲۶
- (۱۴) بخاری، نصرت شار: مضمون و مطلب ایشیاء اور کشمیر کے روابط، بندگر مال مذکور، ص ۴۲
- (۱۵) ایضاً، ص ۴۲
- (۱۶) کشفی، غلام احمد میر، کشمیر ہمارا ہے، دین محمدی پرنس، لاہور، ۱۹۶۵ء، ص ۵۹
- (۱۷) فوq، محمد الدین، شاہ کشمیر، ویری ناگ پبلیشورز، میرپور، آزاد کشمیر، ۱۹۸۷ء، ص ۲۲۹
- (۱۸) محمد ریاض، ڈاکٹر، امران صفتی و ارلن کپر، آئینہ ادب، لاہور، سی ان، ص ۲۶
- (۱۹) کشفی، غلام احمد، ہمارا کشمیر، دین محمدی پرنس، لاہور، ۱۹۶۵ء، ص ۲۰
- (۲۰) میر، جی۔ ایم، کوہستان قراقم سے بحر قزوین تک، مکتبہ داستان، میکلوڈ روڈ، لاہور، ۱۹۹۶ء، ص ۱۷
- (۲۱) ایضاً، ص ۱۷
- (۲۲) ایضاً، ص ۱۸

